

Врз основа на членот 114 и членот 37 став 6 од Законот за високо образование („Службен весник на Република Македонија“, бр. 82/2018 и „Службен весник на Република Северна Македонија“, бр. 178/2021 и 58/2024), членот 163 и членот 349 став 6 од Статутот на Универзитетот во Тетово; членот 55 и членот 106, став 6 од Статутот на Факултетот за прехранбена технологија и исхрана, деканот на Факултетот на ден 18.06.2026 г., ја донесе следнава:

## О Д Л У К А

### за распишување на избори за членови на Факултетското студентско собрание на Факултетот за прехранбена технологија и исхрана

#### Член 1

Се распишуваат избори за членови на Факултетското студентско собрание на Факултетот за прехранбена технологија и исхрана при Универзитетот во Тетово.

#### Член 2

Членовите на Факултетското студентско собрание се избираат на непосредни, фер и демократски избори со тајно гласање.

Претседателот на Факултетското студентско собрание се избира на првата конститутивна седница на Собранието од редот избраните членови, во согласност со Статутот на Факултетското студентско собрание на Факултетот.

#### Член 3

Изборите на членовите на Факултетското студентско собрание ќе се одржат со тајно гласање на ден 09.07.2026 година, во салата бр. 30 на Факултетот, во периодот од 8:30 до 16:30 часот.

#### Член 4

Се именува Изборна комисија за спроведување на изборите за членови на Факултетското студентско собрание, во следниов состав:

- 1) Проф. д-р Џезаир Идризи наставник на Факултетот, претседател
- 2) Доц. д-р Хава Мифтари наставник на Факултетот, член
- 3) Арта Хисмани студент во VI семестар, III година студии на студиската програма “Нутриционизам”, во академската 2025/2026 г., со број на индекс: 230235, член
- 4) Флутра Мурати студент во VI семестар, III година студии на студиската програма “Нутриционизам”, во академската 2025/2026 г., со број на индекс: 231107, член
- 5) Артан Адеми студент во IV семестар, II година студии на студиската програма “Менаџирање со квалитет и безбедност на храна”, во академската 2025/2026 г., со број на индекс: 241036, член

#### Член 5

(1) Изборната комисија од членот 4 на оваа одлука:

- утврдува правила и донесува упатство за постапката за спроведување на изборите;
- утврдува листа на предложените кандидати, врз основа на претходна проверка дали кандидатите ги исполнуваат условите за да бидат предложени за членови на Факултетското студентско собрание (дали е активен студент, односно дали е запишан во семестарот/годината во кој/-а се вршат изборите);

- го утврдува изгледот на гласачкото ливче/обрасците на записниците, како и другата документација што произлегува од текот на постапката за спроведувањето на изборите;
- го утврдува начинот на гласање, пребројување на гласовите, постапување по приговори во рок од 24 часа од поднесувањето и сл.,
- врши и други работи кои се поврзани со текот на спроведување на изборите за избор на членови на Факултетското студентско собрание.

(2) Упатството на Изборната комисија се објавува на огласната табла/веб-страницата на Факултетот, најдоцна 7 дена пред одржување на изборите, заедно со одлуката за утврдената листа со кандидати на студенти кои ги исполнуваат условите (конечна листа).

### Член 6

- (1) Факултетското студентско собрание го сочинуваат по 5 (пет) претставника од секоја студиска програма на единиците на Универзитетот,
- (2) Во случај да не биде пополнет бројот на членови за секоја студиска програма, во согласност со претходниот став, поради недостаток на студенти кои ги исполнуваат условите, непополнетите места не влегуваат во вкупниот број на членови на Факултетското студентско собрание, односно тоа ќе брои онолку членови колку што ги исполнуваат условите за да бидат избрани и кои ќе бидат избрани.

### Член 7

Право да избираат и да бидат избрани за членови на факултетското студентско собрание имаат сите студенти на факултетот, кои се запишани на студии во академската година во која се избира факултетското студентско собрание.

За претседател на Факултетското студентско собрание може да биде избран редовен студент кој запишал летен семестар од академската 2025/2026 г., со најмалку просечна оценка 8,00 (осум).

### Член 8

За избрани членови на Факултетското студентско собрание се сметаат оние кандидати кои добиле најмногу гласови од студентите на Факултетот кои гласале.

### Член 9

Изборната комисија се задолжува да ги спроведе изборите во согласност со Законот за високото образование, Статутот на Универзитетот во Тетово, Статутот на Факултетот, Статутот на Факултетското студентско собрание на Факултетот.

### Член 10

Одлуката влегува во сила со денот на нејзиното донесување и се објавува на огласната табла/веб страницата на Факултетот.

Тетово, 18.06.2026 г.



Декан  
Проф. д-р Гафур Џабири